

TEATRU



MALTA

PROGRAMM JAN—APR 2020

IL-KUMPAIJA TAT-TEATRU

~~IL-KELB~~
NAZZJONALI
TIEGHEK



/teatrumalta



ILLAJKJANA



IFFOLLOWJANA



ITTWITJANA



ARANA

Aktar minn **75%** attendenza medja tal-udjenza, aktar minn **20** produzzjoni s'issa, **50** spettaklu tul dawn l-aħħar sentejn, u **10,000** segwaċi fuq il-midja soċjali; **30** post fi **18**-il lokalità madwar Malta u Għawdex, f'kollaborazzjoni ma' aktar minn **40** imsieñeb pubbliċi u privati; ħdimna ma' iktar minn **21** skola, 'l fuq minn **130** artist, u **110** timijiet tal-produzzjoni u membri tal-kru ta' wara l-kwinti.

Bdejna l-2020 u din is-sena se nipprezentawkom viżjoni perfetta. Qed niċċajta. Fil-fatt, jidher li hafna ditti jafu joffru viżjoni perfetta din is-sena. Huwa ovvju li jagħmlu hekk imma jkunu kemxejn qarrieqa. Il-viżjoni 20/20 fil-fatt titkellem dwar l-akutezza tal-vista - kemm wiehed jara ċar - li hija biss parti waħda mill-abbiltà tal-bnedmin biex jaraw. Bażikament l-akutezza viżwali tiddefinixxi biss kemm persuna tkun kapaċi tara l-oġġetti minn għoxrin pied 'il bogħod. Platun iddikkjara li l-viżjoni hija l-aktar waħda nobbli mis-sensi kollha minħabba hafna iktar minn hekk. Huwa ċar li l-viżjoni li rridu nitkellmu dwarha hawnhekk mhix sempliċement pjan, jew kalendarju. Hija l-abbiltà li tara lil hinn mill-ponta ta' mniehrek, ferm lil hinn minn dak li tilhaq l-għajn; huwa l-poter li timmaġina lil hinn mill-akbar holm tiegħek; il-hila li tbiddel l-istatus quo. Din żgur li mhix "perfetta". William Turner ma kienx jara l-kuluri għax kien "colour-blind", Da Vinci kellu eżotropija intermittenti, John Milton għama qabel kiteb "Paradise Lost". Allura aħna

tassew kurenti li għandna viżjoni, u kelb.

Il-kelb li taraw fuq il-qoxra u l-parti ta' wara ta' dan il-programm huwa fil-fatt Pharaoh Hound, Kelb tal-Fenek. Huwa l-kelb nazzjonali ta' Malta, indiġenu għal gżiritna. Ir-razza għandha aktar minn 2,000 sena. Huwa l-uniku kelb fid-dinja li jiħmar. Bħala "sighthound" jew kelb li jikkaċċa primarjament bl-vista aktar milli bix-xamm, il-Kelb tal-Fenek għandu sens qawwi tal-vista. Il-logo tat-trademark tagħna huwa bbażat fuq mudell tal-maskra tal-karti ta' dan il-kelb.

Issa, bħall-klieb kollha, ġeneralment irridu nkunu hbieb miegħek u rridu nqattgħu hafna hin miegħek. Huwa għalhekk li ser nipprezentaw il-programm tagħna kull erba' xhur tas-sena. B'dan il-mod nemmnu li nistgħu nkunu aktar flessibbli, aktar urġenti u x-xogħol tagħna jista' jinhass eqreb lejn l-udjenzi tagħna. F'dawn il-paġni tistgħu taqraw il-pjanijiet tagħna għall-ewwel erba' xhur tal-

2020. Imbagħad ikollna avvenimenti, komplotti u strateġiji regolari biex tkunu tafu x'qed nagħmlu għall-kumpliment tas-sena. Jekk tafna, taf li aħna dejjem ikollna l-aħjar interess tiegħek f'moħħna. L-istess bħall-klieb. Għaldaqstant iċċekkja l-produzzjonijiet li dalwaqt jaslu f'teatru viċin tiegħek. Imma aġti ħarsa wkoll lejn ix-xogħol li jikkatalizza l-bidla u jipprovoka diskussjoni fl-ambitu tat-teatru lokali bħal XENI u Taħdita Teatru. Bħall-klieb, għandna bżonnok attent. Bażikament aħna kollha klieb hawn.

Din hija biss ir-raba' sena mill-eżistenza ta' Teatru Malta, u hija t-tielet sena ta' programmazzjoni tagħna. Hemm aforizmu antik li jgħid li jekk tagħti forestier sitt sigħat biex jaqta' siġra, huwa jagħmel l-ewwel erba' sigħat isinn il-mannara. Jiġifieri, jekk nimxu bħal dan, f'Teatru Malta għadna qed insinnu. Fil-verità, nixtiequ nibqgħu nsinnu bla ma qatt inqacċtu s-siġra. Bħalissa diġà qed jinqerdu jew jinharqu wisq siġar madwar id-dinja.

Il-punt hu li dan il-programm attwali huwa dwar il-fatt li aħna dejjem għaddejjin insinnu u niffukaw il-viżjoni tagħna. Wassalnilek xogħol relevanti ta' kwalità tajba, f'kull tip ta' post. Tista' tarana u tgawdina fi kwalunkwe post, kullimkien u fejn l-inqas tistenna li se tarana; klabb tat-trobbija tal-ħamiem, is-Salini tax-Xwejni, il-foss tal-Mdina, iċ-Ċinema Rialto, kif ukoll f'postijiet aktar standard bħall-majjestà tiegħu, it-Teatru Manoel. Ridna noholqu xogħol ġeneruż li jsib il-kwalità fl-onestà tal-proċess, bħal Hax-Xjuħ u Trikki Trakki. Xogħol kollaborattiv li jespandi l-konfini ta' storja lokali bħal VII u l-Panto fid-Dlam. Xogħol ambizzjuż li jsfida udjenzi żgħażaġh bħal Laringa Mekkanika u Il-Qtates ta' max-Xatt. Hafna minn dan ix-xogħol qed ikompli jiġi żviluppat aktar flimkien ma' xogħol awdaċi ġdid. Iżda hafna minn dan issa jinħass wisq 2019.

Xi ngħidu dwar l-2020? X'inhi l-viżjoni? Staqsi lill-kelb.

— Sean Buhagiar

VIZJONI 20/20

XENI

10 ta' JAN – 23 ta' FRA 2020

Id-dinja tat-teatru tevolvi kontinwament: materjali ġodda, teknoloġiji ġodda, ideat ġodda, li kollha jirrikjedu l-abbiltajiet ta' disinjatur li kapaċi jwassal kull viżjoni artistika mid-disinn għall-palk. Is-sett għandu rwol ċentrali fir-rakkont ta' kwalunkwe produzzjoni, rwol li jitlob relazzjoni kollaborattiva bejn dawk li jpitru s-sett, dawk li jibnuh, u d-disinjaturi tad-dawl. **XENI** huwa proġett retrospettiv kurat mid-disinjatur Taljan Romualdo Moretti li hadem mal-iktar kumpaniji teatrali prominenti madwar Malta u Għawdex. Dan il-proġett huwa prodott minn Teatru Malta b'kollaborazzjoni ma' Spazju Kreattiv bl-intenzjoni li jipprovdi lill-udjenzi b'harsa rari lejn dawn l-aħħar għaxar snin ta' xenografija lokali.

Workshops

Bħala parti minn **XENI**, ser jinghataw ukoll serje ta' workshops minn għadd ta' tuturi magħżulin għall-esperjenza tagħhom, kif ukoll wirja li tenfasizza x-xogħlijiet tal-aktar disinjaturi u bennejja tas-sett prolifiċi fil-gżejjer kif ukoll żewġ taħdidiet li qed isehhu flimkien mal-istess proġett.

POST

Spazju Kreattiv Spazji C1-C4

WORKSHOPS DWAR IL-KOSTRUZZJONI U L-KULUR TAS-SETT

17th–19 ta' JAN 2020 / €20

WORKSHOP DWAR ID-DISINN TAD-DAWL

31 ta' JAN – 2 ta' FRA 2020 / €20

KURATUR U DISINJATUR

Romualdo Moretti

ARTISTI TAL-WIRJA

Joe Galea, Pierre Portelli, Romualdo Moretti, Claudio Apap, Matthew Pandolfino, Austin Camilleri, Ino Bonello, Ray Farrugia, Joseph Cauchi, Andrew Borg Wirth, Adrian Mamo, Carmelo Bezzina

GHALLIEMA TAL-WORKSHOPS

Joe Galea, Mario Paulantonio, William Iles

tahdita
TEATRU

TAHDITA TEATRU

31 ta' JAN 2020

ACM LAB

23 ta' JAN 2020

L-INTERROGAZZJONI

16+

7–10, 12, 14–16 ta' FRA 2020

Lee-N Abela se tidderieġi **L-Interrogazzjoni**, drammi ġdid u trasgressiv tad-drammaturgu Malti **Alfred Buttigieg**. X'għandha tagħmel persuna meta l-pulizija tikkunsidra li l-każ huwa magħluq, u l-irjus il-kbar idawwru wiċċhom in-naħa l-oħra? Dramm li huwa kemm thriller kriminali li jjsfida dak li nistennaw dwar is-sessi, kif ukoll battalja erotika intelliġenti. Harsa lejn il-ħajja ta' koppja magħmula minn Martina u Stephanie, partijiet interpretati minn Clare Agius u Angele Galea, li minhabba l-passat tagħhom isibu ruħhom imsakkrin f'logħba partikolari li donnhom huma kkundannati li jilagħbu u jerġgħu jilagħbu. Logħba bbażata fuq qtil tal-biża'.

Stephanie hija spekulattiva u m'għandha l-ebda intenzjoni taqbad u temmen lil Martina jew xi spjegazzjoni uffċjali bla ma tifti l-fatti. Dawk li għaddew minn din l-istorja jidher li baqgħu għaddejjin b'ħajjithom qisu xejn mhu xejn, iżda t-trauma dahlet fil-fond, forsi saħansitra fil-fond daqs imħabbithom. L-ossessjoni li għandhom Martina u Stephanie dwar xulxin laqgħet punt kritiku u tista' issib żvog biss permezz ta' verżjoni erotika tal-logħba noli, jew aħjar logħba serja tal-pulizija kontra l-ħallelin; logħba li fiha kull waħda minnhom trid jew tiżvela biżżejjed minnha nfisha biex tnizzel lill-oħra iktar fil-fond u tikkexx lilha nfisha jew biex aktar tkun fil-kontroll tagħha.

Dan l-ispettaklu se jsir f'residenza privata u l-udjenza se tingħata te jew inbid wara l-ispettaklu. Qtil, erotizmu, tē u inbid. Mhux ħażin għal serata barra.

DIRETTRIĊI

Lee-N Abela

JIEHDI SEHEM

Clare Agius & Angele Galea

KITTIEB

Alfred Buttigieg

DISINJATUR TAL-PRODUZZJONI

Andrew Borg Wirth

tahdita
TEATRU

POST

Residenza Privata, Haġ Ġhargħur

HIN

5PM / 8PM

LINGWA

Malti

PREZZ

€18 / €15

TAHDITA TEATRU SPEĊJALI F'JUM SAN VALENTINU

14 ta' FRA 2020 / €30

TRIKKI TRAKKI

2–8 ta' MAR 2020

Trikki Trakki se jaghlaq TLIETA! Il-festival popolari jirritorna fil-Blue Box għat-tieni darba u se jaghti opportunità lill-istudenti ta' skejjel li japplikaw jaħdmu ma' diretturi ewlenin tat-teatru biex jipproduċu adattamenti ġodda fjamanti ta' drammi klassiċi popolari.

Dan il-festival uniku għat-tfal mit-tfal joffri lill-istudenti l-opportunità li mhux talli jiżviluppaw il-kreattività u t-talent tagħhom iżda joħolqu wkoll produzzjoni teatrali taħt l-attenzjoni u l-għarfien espert tal-aqwa tuturi u diretturi tas-settur. Dan jippermettilhom iduqu l-verità tax-xogħol fid-dinja reali tat-teatru. Mid-disinn tal-kostumi, l-irtokk u d-dwal sat-thejijja tas-xenarju u l-ħolqien tal-props, dawn it-tfal se jaslu biex jagħmlu dan kollu!

B'kollaborazzjoni mal-Unità tal-Avvenimenti, l-Uffiċċju tas-Segretarju Permanenti, il-Ministeru għall-Edukazzjoni u x-Xogħol, u d-Drama Unit fi ħdan id-Direttorat għall-Programmi ta' Tagħlim u Valutazzjoni.

POST

M-Space, Blue Box, l-Imsida

MIN

5:30PM / 7PM (is-Sibt) /
10AM, 11:30AM (il-Hadd)

SPETTAKLI GĦALL-PUBBLIKU

7–8 ta' MAR 2020 / €5

TRIKKI TRAKKI

DIRETTRIĊI TAL-FESTIVAL

Antonella Axisa

DIRETTURI TAL-PALK

Simon Bartolo, Denise Mulholland,
Nicole Cuschieri, Chris Gatt, Clive
Piscopo, Isabelle Gatt

SKEJJEL

St Michael School, San Anton School,
Handaq Middle School, St Theresa
College Birkirkara Middle School, Saint
Albert the Great College, MVPA (Malta
Visual and Performing Arts School)

KOSTUMI U PROPS

Isabel Warrington

LINGWA

Malti u Inġliż

A STROKE OF (BAD) LUCK

12+

17–19, 24–26 ta' APR 2020

Magician famuż darba qal, "l-unika xorti tajba li kellhom bosta rġiel kbar kienet li twieldu bl-abilità u d-determinazzjoni li jgħlbu x-xorti hażina", allura Colin Willis huwa tabilhaqq raġel kbir. Wara korriment f'daqqa s-sena l-oħra, Colin jinsab lura u lest biex jitle' fuq il-palk tal-Club Room f'April li għej. Min hu dan Colin allura? Hadd hliet il-kummissarju għoli tal-Awstralja f'Malta. Huwa għie hawn hażba x-xogħol, sar iħobb, hażba xogħlu u baqa' hawn biex ikompli bil-passjoni ta' hażtu, it-teatru, fejn sar pedament fil-produzzjonijiet teatrali lokali.

A Stroke of (Bad) Luck hija biċċa xogħol bijografika bbażata fuq il-ħajja ta' Colin, li sofra puplesija xi snin ilu, wara li għie jgħix Malta. Dan huwa ritratt personali u intimu ta' raġel u s-sieħba tiegħu, l-attriċi u direttiċi ta' esperjenza Nanette Brimmer, waqt li huma jaslu biex jaċċettaw dik li saret il-ħajja normali il-ġdida tagħhom. Il-produzzjoni tisser ukoll id-debutt ta' Simon Sharkey f'Malta bħala ko-kittieb ma' Nanette Brimmer u direttur tal-ispettaklu. Sharkey huwa direttur tat-teatru stabbilit u eks Direttur Assoċjat tat-Teatru Nazzjonali tal-Iskozja.

B'kollaborazzjoni ma' MADC u l-British Council.

POST
MADC Clubrooms, Santa Venera

HIN
8PM

LINGWA
Ingliż

PREZZ
€15 / €12 (konċessjoni)

TAHDITA TEATRU
17 ta' APR 2020

KITTIEBA
Simon Sharkey & Nanette Brimmer

DIRETTUR
Simon Sharkey

DISINJATRIĊI TAL-PRODUZZJONI
Francesca Mercieca

DISINJATUR TAL-ĦOSS
Mario Sammut

**tahdita
TEATRU**

XILALLU

25 ta' JAN, 7 ta' MAR, 25 ta' APR 2020

Jekk kien mingħalik li ma kontx se terġa' tara Xilallu wara Notte Bianca f'Ottubru li għadda, mela kellek żball! Dawk l-imqarqċin ta' Xilallu jinsabu kkargati u lesti biex jidhlu sparati fl-2020, allura lesti ruhek ghax beħsiebhom iwaqqfuk milli tkun qed tagħmel f'nofs il-Belt Valletta. Wara li hadu mentoring minn artisti Taljani mharrġa fiċ-ċirklu, mill-iskola Flic Circus f'Awwissu li għadda, ġinnasti, free-runners, artisti u membri tal-grupp lokali Maltese Motion taħt id-direzzjoni tad-direttur tal-provi Claudio Carta u b'kollaborazzjoni ma' Studio 18 hejjew serje ta' sorpriża tat-triq li għandhom ipaxxu lil min ikun preżenti.

Dan il-proġett kontinwu huwa magħmul minn għadd ta' wirjiet ipprogrammati matul is-sena fejn kull wieħed minnhom jgħaqqad l-akrobazija, il-moviment, ir-reċtar u l-parkouring biex johloq djalogu li jiftra' dawl fuq kwistjonijiet soċjali attwali. Bl-Aġenzija Żagħżagħ bhala s-sieheb ewlieni tagħna, il-komunità adoloxxenti hija l-udjenza tagħna, u t-toroq huma l-palk.

Attenti ghax ġejjin!

B'kollaborazzjoni ma' Aġenzija Żagħżagħ u Studio 18.

POST

X'imkien fil-Belt Valletta

PREZZ

B'xejn

LINGWA

Malti

XILALLU!

DRAMMATURGU

Jean-Marc Cafà

DIRETTUR TAL-PROVI

Claudio Carta

TAHDITA TEATRU

Teatru Malta u Spazju Kreattiv qeghdin jinghaqdu għal staġun ieħor eċċitanti ta' **TAHDITA TEATRU** u int mistieden tinghaqad magħna għal sensiela ġdida ta' diskussjonijiet u xarba wara l-ispettakli.

Il-kunċett wara dawn it-tahdidiet jiffoka u ġie żviluppat madwar il-programm tal-istaġun ta' **Teatru Malta** u l-programm teatrali kontemporanju ta' **Spazju Kreattiv**; serje li għandha l-għan li tohloq spazju għall-impenn u d-diskussjoni fil-komunità bejn persuni kreattivi u l-pubbliku.

Ma nistghux nishqu biżżejjed kemm huwa fil-fatt importanti li l-persuni kreattivi jiltaqgħu flimkien u jiddiskutu dak li qed jiġri f'hin reali, għaliex jekk ix-xogħol ma nitkellmex dwaru ma jibqax jeżisti. Tajjeb, hażin jew ikrah, ejja nitkellmu dwaru, ovvjament b'tazza nbid.

SKEDA

JAN–APR 2020

- **XENI**
il-Ġimgħa, 31 ta' JAN 2020
- **L-Interrogazzjoni**
(Edizzjoni Speċjali għal **Jum San Valentinu**)
il-Ġimgħa, 14 ta' FRA 2020
- **A Stroke of (Bad) Luck**
il-Ġimgħa, 17 ta' APR 2020

tahdita
TEATRU

TEATRU



MALTA

KIRI TA' KOSTUMI U PROPS!

Hawn f'Teatru Malta għandna aktar minn **12,000 kostum teatrali u 141 prop** li jvarjaw minn kull haġa li tista' timmagina; maskri, pjattaformi, għamara xenografika u puppazzi.

Għandek xi sessjoni fotografika dalwaqt?
Proġett li jeħtieġek tikri kostumi jew props?

Mela aqbad u ċemplilna fuq **21220225** jew ibgħatilna email fuq **contact@teatrumalta.org.mt** għal aktar tagħrif dwar kif tista' tikri l-affarijiet tagħna!

teatrumalta.org.mt

TEATRU



MALTA

BANKETT GHALL-JUM DINJI TAT-TEATRU

**FTAKAR ID-DATA
– 27 ta' MAR 2020**

Restrizzjonijiet tal-età

Jekk jogħġbok irreferi għad-deskrizzjonijiet tal-avvenimenti speċifiċi għal rakkomandazzjonijiet tal-età.

Aċċessibbiltà

Teatru Malta jipprova jkun aċċessibbli kemm jista' jkun, f'kull hin u fil-postijiet kollha. Il-persuni b'diżabbiltà li jixtru l-biljetti mill-uffiċċju tal-booking huma ġentilment mitluba biex meta jixtru l-biljett jinfurmaw lill-istaff bil-punti t'hawn taht, billi jċemplu jew jibagħtu email. Teatru Malta titlob lil dawk kollha li jużaw is-siġġu tar-roti biex jaslu 15-il minuta qabel jibda

l-ispettaklu biex ipoġġu bil-kumdità qabel ma dan jibda. Jekk ikun meħtieġ u jekk niġu avzati minn qabel, l-istaff ta' Teatru Malta jista' jiltaqa' ma' min jiġi jara l-ispettakli barra l-post fejn ikunu se jsiru biex tinghata l-għajnuna.

Konċessjonijiet speċjali

Jekk int student/a, persuna b'diżabbiltà, ċittadin/a anzjan/a jew persuna li tagħti d-demm, int eliġibbli għal skont ta' konċessjoni għall-avvenimenti kollha tagħna. Dakinhar tal-avveniment, huwa meħtieġ li int tippreżenta verifika lill-persuni nkarigati mal-bieb biex jivalidaw l-iskont ta' konċessjoni tiegħek.

Trid tkun taf iktar?

Għal aktar tagħrif dwar il-biljetti, segwina lejn il-wied minn fost iċ-ċpar billi:

Iżżurna fuq teatrumalta.org.mt

Iktbilna fuq
contact@teatrumalta.org.mt

Ċemplilna fuq 2122 0255

Programm

DISINN
BloomCreative

TRADUZZJONI U QARI TAL-PROVI
Simon Bartolo

STAMPAR
Poultons Ltd.

Teatru Malta Team

DIRETTUR ARTISTIKU
Sean Buhagiar

AMMINISTRATUR TAL-PRODUZZJONI
Mireille Estelle Camilleri

UFFIĊJAL KLERIKALI
Marlon Apap

MANIĠERS TAL-PRODUZZJONI
Nicole Blackman, Elaine Falzon

RINGRAZZJAMENT SPEĊJALI

Albert Marshall, Etienne Bonello, Siobhan Vassallo, Antoine Pace,
Conrad Schembri, Sarah Lee Zammit

Sessjoni Fotografika
għall-Kampanja tal-2020

FOTOGRAFIJA
Lindsey Bahia

MUDELL
Lorenzo Zammit

POST
Lorenzo's House

Imsiehba ewlenin



Ko-produtturi u kollaboraturi



T	T	E	H	Ġ	S	H
JANNAR		01 JAN L-Ewwel tas-Sena	02	03	04	05
		07	08	09 Fuq uffiċjali ta' Teatru Malta u XENI XENI: Wirja	11 XENI: Wirja	12 XENI: Wirja
		13 XENI: Wirja	14 XENI: Wirja	15 XENI: Wirja	16 XENI: Wirja	17 XENI: Workshops dwar il-Kostruzzjoni u l-Kulur tas-Sett XENI: Wirja
		20 XENI: Wirja	21 XENI: Wirja	22 XENI: Wirja	23 ACM LAB: Backstage Stories XENI: Wirja	24 XENI: Workshops dwar il-Kostruzzjoni u l-Kulur tas-Sett XENI: Wirja
		27 XENI: Wirja	28 XENI: Wirja	29 XENI: Wirja	30 XENI: Wirja	31 XENI: Workshop dwar id-Disinn tad-Dawl XENI: Wirja + Tahdita Teatru
					25 XENI: Wirja	26 XENI: Wirja
					18 XENI: Workshops dwar il-Kostruzzjoni u l-Kulur tas-Sett XENI: Wirja	19 XENI: Workshops dwar il-Kostruzzjoni u l-Kulur tas-Sett XENI: Wirja